

बेवसि जूं कवीताऊं

पढ़णु / लिखणु

जीवन-कौशल (जिंदगीअ जी सलाहियत) / सरगर्मियूं

- नज़्म
- कवीता

- मनवृतीअ में बदिलाउ आणे, गडिजी रहण जी भावना
- गरीबनि जो हिमायती

सारु

बेवसि इंसान खे दुनिया में वडी दिलि करे रहण जी हिदायत थो करे। बेवसि जो चवणु आहे त दुनिया में सिर्फु पंहिंजे लाइ जीइणो न आहे। इहा भावना रखजे त तूं बि रहु ऐं मां बि रहां। संदसि चवणु आहे त पंहिंजे मन याने अंदर जी वृतीअ में बदिलाउ आणे, गडिजी रहण जी भावना हुअणु खपे।

बेवसि पंहिंजी हिन भावनात्मक कवीता में इंसान खे समुझाईदे चयो आहे त पंहिंजे शख्सी जीवन में बि कंहिंजे रहण जी जगहि बणाइ। जेकडहिं इहो न करे सघीं त दिलि में थोरी की घणी हमददीं त हूंदी, दया करे कंहिं दुखी, दरिद्र, घुरिजाऊअ खे थोरी त जाइ डियणु सिखु।

बेवसि चयो आहे त मजहब याने धर्म जे महदूद दायरे में न रही कौमियत, भाइपी, इंसानियत ऐं रूहानियत में जाइ डियण वारी गाल्हि करणु खपे।

शाइरु शाहूकारनि खे चवे थो त पंहिंजियुनि इछाउनि ऐं तमनाउनि खे घटाए, गडिजी रहण जी भावना रखो।

अहमु नुक्ता

- बेवसि हिन शइर में इंसान खे इंसानियत ऐं हमददींअ जो संदेश डिनो आहे।
- शइर में बार बार 'तूं बि रहु, मां बि रहां' चयो वियो आहे। इन लाइ पंहिंजे मन याने अंदर जी 'वृतीअ में बदिलाउ' आणे गडिजी रहण जी भावना हुअणु खपे। [10]

अचो त समुझूं

- हिन कवीता जे माफत असां खे मनवृतीअ में फेरो आणिणो आहे। खुदि सां गडु बियनि खे पिण जिंदगीअ जो असली आनंद माणणु डियणो आहे।
- बियनि लाइ पिण सोचणु खपे।
- तुंहिंजी मुंहिजी वारी या बियाईअ जी भावना न हुअणु खपे।
- वडो नजरियो रखणु घुरिजे।
- पंहिंजे अंदर हमेशा भाइपी, इंसानियत ऐं रूहानियत खे जाइ डियणु घुरिजे।
- शाइर शाहूकार खे वडी दिलि रखण लाइ चयो अथाई।
- बेवसि पाण गरीबनि जो हिमायती आहे।
- गरीबनि जी झूपिडीअ मथां कुदिरत जी महिर आहे।
- शाइर जो चवणु आहे त गरीबनि जी झूपिडीअ जो वारु बि विंगो न थिए।

- बेवसि हिन कवीता जे मार्फत इंसान खे दुनिया में निःस्वार्थ भाव सां जीवन गुज़ारण जी सलाह डिनी आहे।
- शाइरु शाहूकारनि खे चवे थो त पंहिंजियुनि इछाउनि ऐं तमनाउनि खे घटाए, गडिजी रहण जी भावना रखो।

भाषा जो इस्तेमालु

जमीरु ऐं उनजा किस्म-

जमीरु उहो लफ़्जु आहे, जो इस्म जे बदिरां कमि ईदो आहे। जीअं त- मां, हू, असां, तव्हां, इहे, जहिं, कहिं, को वगैरह लफ़्जु जमीरु आहिनि।

जमीरु जा किस्म-

1. जमीरु ख़ालिसु
2. जमीरु इशारो
3. जमीरु मुश्तर्कु
4. जमीरु इस्तफ़हामु
5. जमीरु मौसूलु
6. जमीरु जवाब मौसूलु
7. जमीरु मुबहमु
8. जमीरु मुतसलु

वधीक खां वधीक मार्कू कीअं हासिल कजनि

- कवीता खे बार-बार पढ़णु घुरिजे।
- कवीता जे हवाले खे ध्यानु लगाए, समुझी करे पढ़णु खपे।
- भावार्थ खे पंहिंजनि लफ़्जनि में लिखणु घुरिजे।
- आम जिंदगीअ जा मिसाल डेई गाल्हि खे समुझाइण जी कोशिश कजे।

इहो जाणणु पिण जरूरी आहे

- वडी दिलि रखणु घुरिजे।
- बियाईअ जी भावना न हुजे।
- बियनि लाइ पिण पाण वांगुरु सुठो सोचणु घुरिजे।
- समाज जे कमजोरु तबकनि खे मदद करणु घुरिजे।

पंहिंजी कथ/परख करियो

1. बेवसि पंहिंजे शाही महिल मां छा घटि करण लाइ चयो आहे-
(अ) कुर्सी (ब) कोठिड़ी
(स) पंखो (द) पलंगु []
2. दुई अखर जी माना आहे-
(अ) हिक जहिड़ाई (ब) बियाई
(स) घणाई (द) थोराई []
3. शाइर देशवासीअ खां बि वडो थियण लाइ कहिड़ी सलाह डिनी आहे?
4. 'वडी दिलि' कवीता जो मुख़्तसरु में सारु पंहिंजनि लफ़्जनि में लिखो।
5. बेवसि जी कवीता 'ग़रीबनि जी झूपिड़ीअ' जो सारु मुख़्तसरु में पंहिंजनि लफ़्जनि में लिखो।
6. झूपिड़ीअ जी अडावत कहिड़े नमूने कई वेंदी आहे?